

सेवक वत्सल सर्वज्ञ साई

कृपा निधान साहिब मिठिड़नि जो मधुर चरित्र कृपा करुणा
 ऐं ईश्वरता सां परिपूर्ण आहे । दासन जे मथां अनन्त कृपाऊं कनि
 पर ज़ाणाइनि असुल कोन । सदा पाण खे गरीबु ऐं निर्बलु चई
 पंहिजी प्रेम भक्ति खे लिकाईदा रहिया ।

हिक दास खे जोतिषीअ चयो त पंजटीहें वरिहें जी उमिरि
 में तूं नास्तकु थींदे, इऐं तुंहिजे भाग्य में लिख्यलु आहे । सेवक साई
 मिठनि जे श्री चरणनि में रोई हालु बुधायो । कृपा में भरिजी
 चयाऊं — बाल ! चिन्ता न कर असां जो सतिगुर नानक शाहु सर्व—
 कला समर्थु सदां विराजमान आहे, पोइ भउ छाजो ? तुंहिजे बिन्ही
 भ्रुनि जे विच में जेके वार आहिनि, पंहिजो हथिड़ो लाए देखा —
 रियाऊं, इहे लहराए छद्दि । बस ! दास जो भाग्य बदिलिजी वियो,
 ज़णु पंहिजे कर कमल सां उहा अभाग जी रेखा मिटाए छद्दियाऊं ।
 पंजटीहें वरिहें जी उमिरि में उन खे पाण सां गदु सदा लाइ श्री

वृन्दावन धाम में वठी आया ।

हिकड़े खे कथा में निंड ईदी हुई । इहो दिसी पंहिजो
रूलु मथे खे छुहाए चयाऊंस — पुट ! सुजागु थी कथा बुधु । उन
द्रीह खां पोइ उन वरी कथा में निंड न कई ।

मीरपुर जे हिक सेवक खे दवाउनि जो दुकानु हयो । कहिं
दुश्मनी करे बहाने सां शराब जो मटु हुन जे दुकान में रखी छदियो ।
उन द्रीहु साई मिठा शिकारपुर वजी रहिया हुआ । जियें टांगे ते
चड़िहिया तियें उन दास जो बि हथु वठी खेस उन टांगे ते विहारि—
याऊं । हूंअ कदहिं बि हुन खे बाहिर वठी न वेदा हुआ । होदांह
दुश्मननि जी चुगली हणण ते पुलिस दुकान जी तलाशी वठण आई ।
उहो शराब जो मटु कढी जांच कयाऊं त उन में सौफनि जो अर्क
हयो । उहे दुश्मन बि पुलिस सां गदु हुआ । घणी उथल पुथल करे
द्रिठाऊं पर सौफनि जो अर्कु ई हुयो । पुलिस मोटी वेई । अहिड़ीअ
तरह साहिब मिठनि पंहिजे सेवक जी रक्षा कई ।

दरबार साहब जे कहि सेवक घणी भंग पीती, बेहोश थी वियो । नाड़ियूं बि बन्द थी वियसि । सभिनी चयो हीउ हलियो वियो । सभु डिजण लगा त हाणे छा थींदो ? पुलिस ईदी, गोडु मचन्दो । साहिब मिठनि खे सभिनी वेनती करे चयो नाथ ! हाणे सत्संग जी लज रखो । साहिब मिठा दरबार साहब में अची पहिजी मधुर वाणी सां सटु करे चयो— छोरा ! उथी सुजागु थीउ ! मधुर वाणी बुधी — जीउ साई ! चई उथी वेठो ।

हिक सत्संगी परिवार में पुत्र सन्तान कान थींदी हुई । सो सभिनी खे चिन्ता रहंदी हुई । सो उन घर जी माई खे चयाऊं त माई ! असां खे सवा रुपयो दे, त श्री रामायण घुरायूं । तोखे सगो वटे था द्रियूं, तोखे पुटु जमंदो । माईअ घणी श्रद्धा सां सवा रुपयो दिनो । उन खे ईश्वर कृपा सां जल्दी पुटु जायो ।

हिक सत्संगी जी वेनती करण ते चयाऊं त भाई ! असां खे त पुटु द्रियण जी शक्ति नांहे बाकी भाई कुंगूराम खां सगो वटाए

पाइ । उन कुंगूराम खां सगो वटाए पातो त पुटु जायुसि । साई मिठनि कृपा पाण कई, नालो बिये जो कयाऊं । इन रीति अनन्त कृपाउनि सां सेवकन जा कार्य सिद्धि कयाऊं ।

लाहोर खां सिंधु दे अचनि पिया त ट्रेन में घणी भीड़ हुई, गाद्री बी टेशन ते आई त साई मिठा लही करे आज्ञा कयाऊं— सामानु लाहियो, हिन गाद्री में न हलंदासीं । दासन वेनती कई त हाणे ठही वेठा आहियूं, कृपा कयो । साहिबनि न मजियो । सामानु लाहे सभु लथा । अगते हली गाद्री किरी पेई । उन नंदी टेशन ते सज़ी रात कथा सत्संग कंदे गुज़ारियो । सुभाणे ते बी रेल में चड़िहिया । सज़ो गाद्री खाली मिलियो । सभु सत्संगी नाम कीर्तन कथा सत्संग जो आनन्दु वठंदा सिंधु में पहुता । इन रीति सभिनी जी रक्षा कयाऊं ।

हिक सेवक जो मनु कथा जे रस में न भिजंदो हो । वेनती कंदो हुयो त कृपा कयो प्रभू, रसु अचे । हिक दींह साहिबनि बट्टे लकुण हणी मार देई चयुसि — वर्जीं रसोई कर । उन भण्डारे में अची

सागु चाड़िहियो । उन महल प्रभू जे प्रेम जो पूर पयुसि, मगनु थी वियो । सागु सड़ण लगो । दासनि साहिबनि खे बुधायो । कृपा मां चयाऊं — सागु सड़ी वियो, हरकत नाहे, छोकरो त ठही पयो । इन रीति बे रसनि खे बि रसवन्तु बणायो । साईं मिठनि जो हिकड़ा अद्भुत निर्मल स्वभाए आहे । जे कदहिं दास खां गलती थिये ऐं उन जो पछुताउ थियेस त उन ते कावड़ि न कंदा हुआ पर थोरी बि चुक थियेस ऐं उन खां बे ख्यालो रहे त उन ते घणी कावड़ि कंदा हुआ ।

हमें चिन्ता नहीं अपनी, उसे चिन्ता हमारी है ।

हमारी नांव का रक्षक, सुदर्शन चक्रधारी है ॥

कृपा निधान साहिब मिठड़ा इहे वचन पंहिजे श्री मुखारविन्द सां समय समय ते चवंदा हुआ । साहिब मिठिड़नि जे जीवन में मधुर लीला में पद पद ते इहो प्रतक्ष दिसिबो हुआ त भगवान मिठो सदाई अंग अंग सहाई अथनि । इन्हीअ करे साईं मिठनि जे सन्मुख कदहिं

बि का अमंगल जी घटना कान आई । सदाई हर्ष हुलासु कथा
 सत्संग नाम कीर्तन जी मौज मती रही । संसार जो व्यवहारु त हुआ
 ई कोन । कहिड़ो बि पापी सन्मुख ईदो हुयो त उन वक्ति ई उन जो
 चितु शान्ति ऐं सुखरूप थी पवंदो हो । साहिबनि जो तेज प्रतापु ऐं
 वात्सल्य मई कृपा अद्भुत हुई । तेजु अहिड़ो जो को बि घणो
 वक्तु अखियूं खणी निंहारे न सिघंदो हो ऐं कृपा भरिया वचन
 बुधी मनु परे थियणु न चाहींदो हो । इन करे सभेई दास भय अदब
 श्रद्धा शील में हलंदा हुआ । कढ़हीं कहिते कावड़ि करे चवंदा हुआ —
 “ दरबार में न ईदो कर त उहो दरबार में त न ईदो हो पर दरबार
 जे दरु बि न ओराघींदो हुयो । कम पवण ते ब्रिये पासे खां फिरी
 वेंदो हो । जढ़हिं पछुताउ करे माफी वठंदो हो तढ़हिं सत्संग में अचणु
 दींदा हुयसि ।

सचु पचु त श्री मीरपुर में रस ऐं आनन्द जी नदी वहंदी
 हुई । जे को बि पेरु रखंदो हुयो जणु रस में भिजी पवंदो हो । हिक
 भेरे कहि दास नम्रता सां पुछो — साई मिठा ! प्रयागराज काशी

आदि तीर्थनि ते वेंदा आहियूं पर मन खे एतिरो आनन्दु न मिलंदो
 आहे, जेतिरो श्री मीरपुर में अचण सां मनु रस में बुद्धे थो । तद्धिं
 शील निधान साहिबनि चयो — हिन दरबार साहब खे स्वामी आत्मा
 राम साहिबनि पंहिजे भज्जन साधन जे रंग सां रंगे छदियो आहे ।
 साहिबनि महिमा त स्वामी आत्माराम साहब जी कई पर वास्तव
 में इहो प्रतापु साईं मिठनि जे भज्जन आनन्द जो ई आहे जो दरबार
 साहब ऐं मीरपुर रसमय थी पेई धन्य आहे उहा धरणि जिते जग
 धणीअ जन्म वरितो आहे ।

श्री रघुनाथ प्यारे श्री रामायण में भक्तनि जी महिमा कंदे चयो
 आहे —

मेरे प्रोढ़ तनय सम ज्ञानी । बालक सुत सभ दास अमानी ॥
 करहुं सदा तिनकी रखवारी । जिमि बालकन्ह राख महतारी ॥

साईं मिठइनि जे मधुर चरित्र में इहा गाल्हि प्रभूअ सची
 करे देखारी । जाते बि जद्धिं बि को भव जो समयु आयो त प्रभू

मिठो प्रेरणा करे साईं मिठनि खे परे वठी वियो यां कहिं न कहि रूप
में अची रक्षा कई ।

चोढ़िहे पन्द्रहें सालनि जा हुआ वैराग व्रतीअ सां झंगलनि में
वेही एकान्त जो आनन्दु माणींदा हुआ । हिक द्रींहु टाक मंझदि जो
मोटिया पऐ, धरती ततल लुक पई लगे । उन महल हिकु घोड़े सवार
ओचितो आयो जंहि खे बिये घोड़े जी वाग हथ में हुई । भरिसां अची
चयाई लाल ! धरती ततल आहे, तुहिंजा चरण कोमल आहिनि
कींअ पन्थु कंदे । तूं हिक घोड़े ते चड़ही मीरपुर वजु, घोड़ो मुखियुनि
जे सराय में बंधी छड़िजांइ । आनन्द सां घोड़े ते चड़ही करे आया ।
उहो घोड़े सवार करु हुयो ? किथां आयो ? घोड़ो सराय मां कादे वियो
? का बि खबर कान पेई । इन मां इऐं थो समुझिजे त घोड़े सवार जे
रूप में पाण प्रभू आयो ऐं अची साहिबन खे संभालियाई ।

सहिब दयाल कश्मीर हलिया उतो जी ठण्डक वृक्षावली
द्रिसी महीनो ब रहण जे विचार सां जगह किराये ते वठी आया ।

पर वरी रात जो ई अचानक चयाऊं त बस करे अचो, सुबुहु जो हितां हलिबो । दासनि कुछ समय रहण जी वेनती कई पर न मजियाऊं । रात जो ई बस में कश्मीर खो निकरी आया । कश्मीर जी हद पार कयाऊं त उते हिन्दू मुसलमाननि जो झगड़ो थियो, जंहि में रस्ता बन्द थी विया । पर साहब मिठा सुख सां अची स्यालकोट पहुता ।

नन्द गाम में घुमंदे टाक मंझदि थी वेई । स्नान करे साईं मिठा वृक्षावली में विराजमान थिया ऐं चयाऊं त बुख लगी आहे । उन महल हिक ग्वालिनी रोटी ऐं मखण जी मटकी खणी लंघी । अमड़ि जनि उन खे चयो — रोटी अथेई ? असां खे दे । ग्वालिनीअ घणी सिक सां रोटी दिनी । साईं मिठनि भोजन खाई प्रसन्न थी चयो त श्री यशोदा महाराणी पाण अची भोजन खाराए वई आहे ।

साईं मिठा कढ़िंहिं कहि ते कावड़ि करे चवंदा हुआ त सत्संग में न ईंदो कर । जढ़िंहिं दासु घणी वेनती कंदो हो त कृपा करे उन खे चवनि त — नामु जपे आशीश कर, ठाकुर असां खे पाण ही बुधाईंदो

पोइ तोखे सत्संग में अचणु दिबो । इन मां जाहिर आहे त ठाकुर सदा
गढु अथनि ।

ठाकुर जे लाइ कंहि दास सुन्दर वस्त्र आंदो । उहो वस्त्र
ठाकुर जी ख पहिरायाऊं । थोरी देर खां पोइ वस्त्र वधाए, उन खे
मोटाए दिनाऊं । चयाऊं — कामना सां आंदो अथेई ठाकुर नथो
पहिरे । साहिब मिठा फरमाईदा हुआ —

**गरीबि श्री खण्डि को सदा, गुर सचिड़े का ताण ।
जो तूं करहिं करावहिं स्वामी, सा मसलत परिवाण ॥**

हिक दफे हिकु दासु हेद्राबाद खां वृन्दावन पयो अचे । गाद्रीअ
में एतिरी भीड़ हुई जो उन में चढ़ी न सघियो ऐं गाद्री हलण भगी ।
दासु रुअण लगे । गाद्री अ जो पोयों गादो जदहीं आयो, गाद्री रुकिजी
वेई ऐं उन मां हिकु टिकट बाबू लथो ऐं उन दास खां पुछियाई त
छो बीठो आहीं, हिन गाद्रे में चढु । उहो गादो सोढ़ा वाटर वारनि
जो हो, उन्हनि खे पारत करे चयाई त हिन खे संभाले वठी वज्रिजो ।

तदही गादी वरी हली । कीअ कृपाल साहिबनि मदद कई ऐं समय
ते वृन्दावन पंहुचायो ।

आराज़ी गांव में हिकु मास्तर साहिबु रहंदो हो । दाढ़ो सन्त
सेवी, वैराग्यवान ऐं ज्ञान योग जो साधकु हुआ । अचानक संदसि
नौजवान पुटु, जो तमाम आज्ञाकारी ऐं धर्मात्मा हो, गुज़ारे वियो ।
मास्तर साहिब जी दिलि खे दाढ़ी गहिरी चोट लगी ऐं संदसि
आत्म सुख जी स्थिति डावांडोल थी वेई । पागलनि वांगे पुट खे शम—
शान भूमी ऐं झंगलनि में गोलहींदो रहंदो हो । खेसि हिकु सत्संगी
साहिबनि जे शरणि में वठी आयो । साहिबनि खे संदसि हालति ते
दया अची वेई । हिक दीहु पाण वटि घुराए संदसि खे समुझायाऊं,
आथतु दिनाऊं ऐं कृपा कयाऊं । मालिकनि मिठनि जी कृपा सां
संदसि दहिकंदड़ दिलि खे शांति ऐं ठण्डक मिली । मोह जी आग
खां आजो थी प्रभू अ जे प्रेम में भरिजी वियो । एतिरी कृपा थियसि
जो केतिरा दफा साहिबनि जी लिकल लीलाउनि जो दर्शन कयाई ।
साहिबनि में अनोखी ऐं सरस श्रद्धा थी पियसि ।

कृपा निधान साहिबनि जो इहो मधुर नेमु हून्दो हो त इश्नान करण वक्ति श्री रामायण जूं चोपायूं पढ़ी श्री युगल सरकार जे लीला जो आनन्द वठंदा हुआ । हिक वार साहिब मिठा नाइचनि में रहियल हुआ । हिक द्रौहु काठी अ में इश्नान वक्त श्री युगल सरकार जी विरह लीला में घिड़ी विया । एतिरो त तन्मय थी विया जो शरीर जी सुधि विसिरी वियन । विरह जी अगिनि में सन्दनि शरीर तपी विया । सन्दुली ते बैठे सन्दनि हिकु चरण फर्श ते रखि—यलु हुआ । विरह जी तपति ते सन्दनि चरण हेठां सीमंटु मोम वगे कोमल थी पियो ऐ 'उनते चरण जी आकृति छपिजी वेई । लीला मां सुजागु थियण ते चरण जो चिहिनु दिंसी आश्चर्य में भरजी उन खे खुरिड़े डाहिण लगा, पर उहो मिटेई न पियो । दासनि खुरिड़ण जे आवाज़ ते अची चरण जो चिहिनु दिंसी विनय कई त कृपा निधान, इन खे कृपा करे इतेई रहणु दियो । साहिबनि आज्ञा कई त अगिते कोठी में केरु बि न अचे ऐं सदा तालो लगो रहे । उहो चरण चिहिनु हाणे श्री सुखनिवास में बृजमानु आहे

श्री वृन्दावन में यमुना जे कण्ठे ते साईं मिठा खेतनि ऐं
 वृक्षावली में घुमीं रहिया हुआ । उते हिक दास हिक नांग खे ईंदो
 दिठो ऐं पथरनि सां उन खे मारे छदियो । हिकु बृजवासी जी उन ते
 नज़र पइजी वेई ऐं लठि खणी उन दास खे इन अपराध लाइ मारण
 आयो । साहिब दयालनि दास खे पंहिजे पुठियां लिकाए बृजवासी
 खे हथिड़ा जोड़े समुझायो त बालकु नओं नओं वृन्दावन में आयो
 आहे, उन खे हितां जी महिमा जी ज़ाण कान आहे, इन करे अपराधु
 थी वियो अथसि । साहिबन जी नम्रता खे दिसी बृजवासी अ जो
 क्रोध शांति थी वियो ऐं साहिबनि खे आशीशूं दींदो हलियो विया ।
 जियं महाराज रामचन्द्र विभीषण खे रावण जी शक्ति खां बचायो
 हो, तियं साहिबनि पंहिजे दास खे बृजवासी अ जी मार खां
 बचायो ।

कराची में साहिब मिठा बरिन्स बाग में घुमीं रहिया
 हुआ । हिकु फकीरु हिक पासे वेही श्री युगल सरकार जो नामु जपे
 रहियो हुआ । साहिबनि मिठनि संदसि भरिसां वर्जी नाम जपण

जो प्रयोजनु पुछियुसि । फकीर चयो — साई ! मां त इहो नाम पंहिजे
 पेट भरण लाइ वठी रहियो आहियां । साहिबनि खेसि मिठाई देई
 चयो त हिन नाम खां तोखे छा मिलंदो । इहे प्रभू त पाण बननि में
 घुमीं फल फूल खाई गुजर था करनि, उहे तोखे कींअ निहालु कंदा ।
 तूं त पाण खेनि आशीश दे त सुख सां रहनि । तूं हरी नारायणु
 हरी नारायणु जपि त उहो विश्वम्भर तोखे भरे छर्दींदो । फकीर
 खे इहो सलाह दाढी वणी ऐं उहो नाम जपण लगो ।

कृपाल साई पाण निष्काम प्रेम जा स्वरूप आहिनि ऐं कृपा
 करे चवंदा हुआ त श्री युगल सरकार जे नाम जपण जो हर कहि खे
 अधिकार न आहे । उन लाइ त हृदय जो प्रेम ऐं अनुराग जे जल
 सां लबालब भरियलु हुआणु जरूरी आहे ।

बिये दफे हवा बन्दर ते विहरंदे हिकु भोलो भालो माण्हू
 बिस्कूट विकणंदो नजर आयो । हू दाढे मधुर स्वर सां चई रहियो हो
 त बिस्कूट दाढा सुठा आहिनि । अमृत जे स्वाद वारा आहिनि जेको

खाए सो तृप्त थी वजे । साहिबनि खे संदसि मिठो आवाजु द्राढो
 सुठो लगो ऐं दिल में दया भरिजी आयनि त जेकदहीं हीउ घोराडू
 इन स्वर में प्रभू मिठे जो नामु जपे त जेकर आनन्द बि अचेसि ऐं
 कल्याणु भी थी वजेसि । साहिबनि पाण वट सदे बिस्कूट वठी
 समुझायुसि त तूं पंहिजी मिठी ज़िबान अजाए होके में छो थो
 विजाई । तूं इयें होको दे त हरी नाम द्राढो सुठो ऐं मिठो आहे ।
 जपण में द्राढो मजो आहे । मिठा बिस्कूट खाई उहो नामु जपियो ।
 इयें होको दे । हू इयेंक रण लगो ऐं ब़ार हरी नाम जर्पीदा संदसि
 पोयां घुमण लगा ऐं बिस्कूट बि वधीक विकामण लगसि । कहिड़ी
 न मिठी युक्ति सां उन जो कल्याण कयो मिठे मालिक ।

श्री द्वारका जी यात्रा में साहिबनि सां बियनि सतिसंगियुनि
 सां ठुल वारा बाए साहिब जनि बि गदु हुआ । उते नियमु हुआ त
 जे के यात्रा ते ईंदा हुआ उहे उतां जे पण्डे जी वही अ
 में पंहिजो नालो, पिता जो नालो, पंहिजो शहर, तारीख आदि

लिखंदा हुआ । बाए साहिब हुन जे वही अ में पाण खे साहिबनि
 मिठनि जो बालकु ऐं श्री मीरपुर जो रहण वारो ऐं मिठनि मालि—
 कनि जी कृपा सां संदनि सां गदु अचण जी गाल्हि लिखी । हिकु
 दासु इहा वही पढ़ी आयो ऐं अची साहिबनि वटि बुधायार्ई ।
 साहिब मिठा दाढो प्रसन्न थिया । जिय प्रभू पंहिजे भक्त जी थोरी
 बि पंहिजाइप जी बाति खे घणो करे मर्जीदो आहे तिय साई मिठा
 बि पंहिजे सतिसंगी अ जे गुण खे दाढो महत्व दीदा हुआ ।

.....

...